



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2215/19 - 2021 පෙබරවාරි මස 16 වැනි අඟහරුවාදා - 2021.02.16

(රජයේ බලපැවැත්වූ ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 6/2017

2010 අංක 14 දරන සිවිල් ගුවන් සේවා පනත

2010 අංක 14 දරන සිවිල් ගුවන් සේවා පනතේ 78 වන වගන්තිය සමග කියවිය යුතු, එකී පනතේ 117 වන වගන්තිය යටතේ සංචාරක අමාත්‍යවරයා විසින් සාදනු ලබන නියෝග.

ප්‍රසන්න රණතුංග,
සංචාරක අමාත්‍ය.

2021 පෙබරවාරි මස 05 වැනි දින,
කොළඹ දී ය.

නියෝග

1. මේ නියෝග 2020 අංක 1 දරන අන්තරායකාරී ද්‍රව්‍ය නිරූපිතව හැසිරවීම සහ ගුවනින් ප්‍රවාහනය කිරීමේ නියෝග වශයෙන් හඳුන්වනු ලැබේ.

2. මේ නියෝග, පහත දැක්වෙන අස්තිත්ව සම්බන්ධයෙන් ශ්‍රී ලංකා භූමි ප්‍රදේශය ඇතුළත අන්තරායකාරී ද්‍රව්‍ය වර්ග කිරීම, ඇසුරුම් කිරීම, ලේබල් යෙදීම සහ සලකුණු කිරීම, හැසිරවීම සහ ගුවනින් ප්‍රවාහනය කිරීම සඳහා අදාළ විය යුතු ය :-

(අ) ඇසුරුම්කරුවන් සහ නැව්ගත කරන්නකුගේ වගකීම් භාරගනු ලබන තැනැත්තන් හෝ සංවිධාන ඇතුළු අන්තරායකාරී ද්‍රව්‍ය නැව්ගත කරන්නන් ;

(ආ) මෙහෙයුම්කරුවන් ;

(ඇ) මෙහෙයුම්කරු වෙනුවෙන් ගුවන් භාණ්ඩ හෝ තැපැල් භාණ්ඩ භාරගනු ලබන, හසුරුවන, පටවන, බාන, මාරු කරන හෝ පිරිසැකසුම් කටයුතු සිදු කරනු ලබන භූමි මෙහෙයුම් ඒජන්තවරු ;



- (ඇ) මෙහෙයුම්කරු වෙනුවෙන් මගින් මෙහෙයවීමේ කාර්යය සිදු කරනු ලබන ගුවන් තොටුපළක පිහිටා ඇති භූමි මෙහෙයුම් ඒජන්තවරු ;
- (ඉ) මෙහෙයුම්කරු වෙනුවෙන් මගින්ගේ පැමිණීම සටහන් කිරීමේ කාර්යය සිදු කරනු ලබන ගුවන් තොටුපළක පිහිටා නැති නියෝජිතයෙකු ;
- (ඊ) භාණ්ඩ ප්‍රවාහනය කරන්නන් ;
- (උ) මගින්ගේ සහ සේවක පිරිසෙහි සහ ඔවුන්ගේ ගමන් මඳුවල, ගුවන් භාණ්ඩවල හෝ තැපැල් භාණ්ඩවල ආරක්ෂක පරීක්ෂාවෙහි නිරත වන නියෝජිතයෙකු ;
- (ඌ) නම් කළ තැපැල් මෙහෙයුම්කරුවන්.

3. අන්තරායකාරී ද්‍රව්‍ය වර්ග කිරීම, ඇසුරුම් කිරීම, ලේබල් යෙදීම සහ සළකුණු කිරීම, හැසිරවීම සහ ගුවනින් ප්‍රවාහනය කිරීමට අදාළ ප්‍රතිප බලාත්මක කිරීම සඳහා, කලින් කල නියම කරනු ලැබිය හැකි විධාන, ක්‍රියාත්මක කිරීමේ ප්‍රමිති සහ ක්‍රියාත්මක කිරීමේ උපදෙස් අධ්‍යක්ෂ-ජනරාල්වරයා විසින් නිකුත් කරනු ලැබිය හැකි ය.

4. අදාළ අන්තරායකාරී ද්‍රව්‍ය හැසිරවීම සහ ප්‍රවාහනය කිරීම සඳහා අධ්‍යක්ෂ-ජනරාල්වරයා විසින් නිකුත් කරන ලද වලංගු අවසර පත්‍රයක අධිකාරී බලය යටතේ මිස, නැතැත්තෙක් හෝ සංවිධානයක් විසින්, පහත දැක්වෙන හේතු මත හැර, ශ්‍රී ලංකාවේ ගුවන් අවකාශය ඇතුළත හෝ ජාත්‍යන්තර සිවිල් ගුවන් සේවා සංවිධානය විසින් ශ්‍රී ලංකාව වෙත පවරන ලද ගුවන් අවකාශයෙහි අන්තරායකාරී ද්‍රව්‍ය හැසිරවීම හෝ ප්‍රවාහනය කිරීම නොකළ යුතු ය :-

- (අ) කුළිය හෝ ලාභය උදෙසා මගින් හෝ භාණ්ඩ රැගෙන යන ගුවන් යානයක ගුවන් භාණ්ඩ ලෙස ආරක්ෂක පනරොම් රැගෙන යනු ලබන විට සහ ඒවා අසුරන ලද ඇසුරුම් තුළ අනවශ්‍ය වලනයක් නොමැති බව සහතික කරගන්නා ආකාරයට එම පනරොම් සහ ටින් ලෝහයෙන් ආවරණය වූ ලී කොපුවල ඇසුරුම් කර ඇති විට ;
- (ආ) ශ්‍රී ලංකාවෙහි ලියාපදිංචි ගුවන් යානයක ඉන්ධන සහ තෙල්, එම ගුවන් යානයේ ඉන්ධන සහ තෙල් ටැංකිවල හෝ අධ්‍යක්ෂ - ජනරාල්වරයා විසින් හෝ ඔහුගේ අධිකාරී බලය යටතේ තත් කාර්යය සඳහා ලිඛිතව අනුමත කරන ලද විශේෂ ඇසුරුම්ක රැගෙන යන තාක් දුරට සහ ගුවන් යානයේ මෙහෙයුම් කටයුතු, සංතරණ කටයුතු හෝ ගුවන් යානය තුළ සිටින යම් තැනැත්තකුගේ නිරුපද්‍රිතතාව හෝ යහපත කෙරෙහි අවශ්‍ය වන්නා වූ යම් ද්‍රව්‍යයක් හෝ ගුවන් යානයේ යම් ද්‍රව්‍යයක් හෝ උපකරණයක් සහ ගුවන් යානයේ සංතරණය හෝ ආරක්ෂාව සම්බන්ධයෙන් අවශ්‍ය වන ගිනි ඇවිලෙන සුලු ස්වභාවයේ ද්‍රව්‍ය, අධ්‍යක්ෂ-ජනරාල්වරයා විසින් හෝ ඔහුගේ අධිකාරී බලය යටතේ ලිඛිතව අනුමත කරන ලද වර්ගයකින් තිබෙන තාක් දුරට ; සහ
- (ඇ) ඉතා හදිසි අවස්ථාවකදී අධ්‍යක්ෂ-ජනරාල්වරයා විසින් නිදහස් කිරීමක් ප්‍රදානය කරනු ලැබ ඇති විට හෝ වෙනත් ප්‍රවාහන මාධ්‍ය තුළ සුදුසු වන විට හෝ නියමිත නියමයන්ට සම්පූර්ණයෙන් අනුකූල වීම. මහජන සුබසිද්ධියට පටහැනි වන විට.

5. (1) අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සඳහා බලපත්‍රයක් ලබා ගැනීමට අපේක්ෂා කරන යම් තැනැත්තකු විසින් -

- (අ) බලපත්‍රයක් ලබා ගැනීම සඳහා වන ඉල්ලුම්පත්‍රය ඉදිරිපත් කිරීමට පෙරාතුව සිය අභිප්‍රාය පිළිබඳ ලිපියක් අධ්‍යක්ෂ-ජනරාල්වරයා වෙත ඉදිරිපත් කරනු ලැබිය යුතු ය ;
- (ආ) මේ නියෝගවල නිශ්චිතව දක්වා ඇති සාමාන්‍ය අවශ්‍යතා සහ නියම සහ කොන්දේසිවලට සහ අදාළ විධාන, ක්‍රියාත්මක කිරීමේ ප්‍රමිති, ක්‍රියාත්මක කිරීමේ උපදෙස් සහ (මෙහි මින්මතු "එස්එල්සීඑස් 4400", යනුවෙන් හඳුන්වනු ලබන) එස්එල්සීඑස් 4400 - අන්තරායකාරී ද්‍රව්‍ය ප්‍රවාහනය කිරීම පිළිබඳ අත්පොතෙහි ඇතුළත් නිශ්චිත නියමයන්ට අනුකූල විය යුතුය ;
- (ඇ) අන්තරායකාරී ද්‍රව්‍ය ගුවනින් ප්‍රවාහනය කිරීමට අදාළ නියාමන අවශ්‍යතාවයට ඉල්ලුම්කරු අනුකූලවීමේ ප්‍රමාණය පෙන්නුම් කරන්නා වූ "එකඟත්ව ප්‍රකාශය" ක් මගින් සනාථ කරනු ලබන මෙහි I වන උපලේඛනයෙහි දක්වා ඇති ආකෘතියට සාරානුකූල වූ ඉල්ලුම්පත්‍රයක් ඉදිරිපත් කරනු ලැබිය යුතු ය ;

(ඇ) එස්එල්සීපී 4400 හි දක්වා ඇති අවශ්‍ය සියලු ලේඛනමය සාක්ෂි, ඉල්ලුම් පත්‍රය සමග ඉදිරිපත් කරනු ලැබිය යුතු ය ; සහ

(ඉ) (මෙහි මින්මතු “ගාස්තු සහ අය කිරීම් නියෝගය” යනුවෙන් හඳුන්වනු ලබන) 2014 ජූලි මස 02 දිනැති අංක 1869/32 දරන අති විශේෂ ගැසට් පත්‍රයේ පළ කරන ලද 2014 අංක 1 දරන සිවිල් ගුවන් සේවා අධිකාරියේ ගාස්තු සහ අය කිරීම් නියෝගවල නිශ්චිතව දක්වා ඇති අදාළ ගාස්තුව ගෙවනු ලැබිය යුතු ය.

(2) අධ්‍යක්ෂ-ජනරාල්වරයා විසින්, 2010 අංක 14 දරන සිවිල් ගුවන් සේවා පනතේ 78 වන වගන්තියේ විධිවිධානවලට සහ මේ නියෝගවලට යටත්ව, ඉල්ලුම්කරු විසින්, (1) වන අනුනියෝගයේ නිශ්චිතව දක්වා ඇති අවශ්‍යතා, සපුරා ඇති බවට සෑහීමට පත්වන්නේ නම්, අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සඳහා වන බලපත්‍රයක් ඉල්ලුම්කරු වෙත නිකුත් කරනු ලැබිය හැකි ය.

(3) (2) වන අනු නියෝගය යටතේ නිකුත් කරන ලද බලපත්‍රය, මෙහි II වන උපලේඛනයේ දක්වා ඇති ආකෘතියට සාරානුකූලව විය යුතු ය.

(4) (5) වන අනුනියෝගය යටතේ අධ්‍යක්ෂ-ජනරාල්වරයා විසින් බලපත්‍රය අත්හිටවනු ලබන, අවලංගු කරනු ලබන හෝ අහෝසි කරනු ලබන තෙක් හෝ අත්හිටවනු, අවලංගු කරනු හෝ අහෝසි කරනු ලබන්නේ නම් මිස, එය නිකුත් කරන ලද දින සිට අවුරුද්දක කාලයක් සඳහා වලංගු වන්නේ ය :

එසේ වුවද, (6) වන අනුනියෝගය උල්ලංඝනය වන යම් දෙයක් කරනු ලබන්නේ නම්, බලපත්‍රයේ වලංගුභාවය වහාම බලපැවැත්වෙන පරිදි අවසන් වන්නේ ය.

(5) (අ) 5 වන නියෝගයේ නිශ්චිතව දක්වා ඇති නියම කඩ කර ඇති බවට ; හෝ

(ආ) බලපත්‍රය යටතේ බලයලත් අන්තරායකාරී ද්‍රව්‍යවල නිරූපිතතාවට, කාර්යක්ෂමතාවට හෝ ක්‍රමවත්භාවයට අදාළ නිශ්චිත ප්‍රමිති, ප්‍රමාණවත් පරිදි පවත්වාගෙන යනු නොලබන බවට ; හෝ

(ඇ) අන්තරායකාරී ද්‍රව්‍ය සම්බන්ධීකාරකගේ පුහුණු සහතිකයේ වලංගු කාලසීමාව ඉකුත්වී ඇති බවට,

විශ්වාස කිරීමට තරම් සාධාරණ හේතු පවතින විට අධ්‍යක්ෂ-ජනරාල්වරයා විසින් බලපත්‍රය අත්හිටුවීම. අවලංගු කිරීම හෝ අහෝසි කිරීම කරනු ලැබිය හැකි ය.

(6) මේ නියෝග යටතේ නිකුත් කරනු ලබන බලපත්‍රය පවරනු ලැබිය නොහැකි විය යුතු අතර, සෑම බලපත්‍ර දරන්නකු විසින්ම පහත දැක්වෙන කරුණු සඳහා අධ්‍යක්ෂ-ජනරාල්වරයා දැනුවත් කර ඔහුගේ ලිඛිත අනුමතය ලබා ගත යුතු ය :-

(අ) බලපත්‍ර දරන්නා වෙනස්වීම ;

(ආ) බලපත්‍ර දරන්නාගේ ව්‍යාපාර නාමය වෙනස්වීම ;

(ඇ) අන්තරායකාරී ද්‍රව්‍යයන්ගේ ස්වභාවය හෝ අනුමත වර්ගය වෙනස්වීම ;

(ඈ) බලපත්‍ර දරන්නාගේ අන්තරායකාරී ද්‍රව්‍ය සම්බන්ධීකාරකයා වෙනස්වීම ; සහ

(ඉ) අධ්‍යක්ෂ-ජනරාල්වරයා විසින් අනුමත කර ඇති වෙනත් යම් පහසුකම්, උපකරණ හෝ කාර්ය පටිපාටි වෙනස්වීම.

(7) එකී බලපත්‍රය අලුත් කිරීමට අපේක්ෂා කරන යම් බලපත්‍ර දරන්නකු විසින්, එස්එල්සීපී 4400හි දක්වා ඇති පරිදි අවශ්‍ය සියලු ලේඛනමය සාක්ෂි සහ ගාස්තු සහ අයකිරීම් නියෝගයන්හි නිශ්චිතව දක්වා ඇති ගාස්තුව සහිතව III වන උපලේඛනයේ සාරානුකූලව දක්වා ඇති ආකෘතියෙන් ඉල්ලුම්පත්‍රයක් ඉදිරිපත් කළ යුතු ය.

(8) බලපත්‍ර දරන්නා විසින් සපයනු ලබන සේවාවන්ගේ ආරක්ෂාව, විධිමත්භාවය හෝ කාර්යක්ෂමතාව වෙනුවෙන් හෝ ජාතික ආරක්ෂාව උදෙසා 5 වන නියෝගයෙන් නිශ්චිතව දක්වා ඇති අවශ්‍යතාවන් හෝ එකී බලපත්‍රය යටතේ බලපත්‍ර දරන්නා වෙත ප්‍රදානය කරනු ලැබූ යම් වරප්‍රසාදයක්, සංශෝධනය කරනු ලැබීමට යෝග්‍ය යැයි අධ්‍යක්ෂ-ජනරාල්වරයා සලකනු ලබන්නේ නම්, අධ්‍යක්ෂ-ජනරාල්වරයා විසින් එම අවශ්‍යතාවන් හෝ වරප්‍රසාද, කලින් කල, සංශෝධනය කළ හැකි ය.

6. සෑම ඉල්ලුම්කරුවකු හෝ බලපත්‍ර දරන්නා විසින් ම -

(අ) ඔහු විසින් සේවයෙහි නියුක්ත කරන ලද කාර්ය මණ්ඩලයේ භාවිතය සහ මගපෙන්වීම සඳහා වන,

(i) සේවයෙහි නියුක්ත කරනු ලැබූ කාර්ය මණ්ඩලයේ වගකීම්, අන්තරායකාරී ද්‍රව්‍ය වර්ග කිරීම, ඇසුරුම් කිරීම, ලේබල් යෙදීම, සළකුණු කිරීම, හැසිරවීම සහ ගුවනින් ප්‍රවාහනය කිරීම සඳහා සපුරාලිය යුතු අවශ්‍යතා ඇතුළු අදාළ අන්තරායකාරී ද්‍රව්‍ය සැපයීම සම්බන්ධයෙන් සම්පූර්ණ උපදෙස් ඇතුළත් විය යුතු ;

(ii) විදේශ ගුවන් සේවා හැර, අධ්‍යක්ෂ-ජනරාල්වරයාගේ අනුමතයට යටත් විය යුතු ;

(iii) එම අත්පොතෙහි ඇතුළත් උපදෙස් යාවත්කාලීන සහ නිවැරදි බව තහවුරු කිරීම පිණිස, අවශ්‍ය අවස්ථාවක, අධ්‍යක්ෂ-ජනරාල්වරයාගේ අනුමතයට යටත්ව, සංශෝධනය හෝ ප්‍රතිශෝදනය කරනු ලැබිය හැකි ; සහ

(iv) අත්පොතෙහි නිශ්චිතව දක්වා ඇති උපදෙස්වලින් අපගමනය වීම ගුවන් සේවා ආරක්ෂාවේ ඉහළ මට්ටමක් සපයන බවට තහවුරු කරන්නේ නම් මිස, බලපත්‍ර දරන්නා විසින් සේවයේ නියුක්ත කරන ලද කාර්ය මණ්ඩලය සම්පූර්ණයෙන් අනුකූල විය යුතු ;

අන්තරායකාරී ද්‍රව්‍ය අත්පොතක් හෝ මෙහෙයුම් අත්පොතක් අධිකාරිය වෙත සැපයිය යුතු ය.

(ආ) 2018 අප්‍රේල් මස 05 දිනැති අංක 2065/38 දරන අති විශේෂ ගැසට් පත්‍රයට සහ නිරූපිතතා කළමනාකරණ ක්‍රමයට අදාළ ක්‍රියාත්මක කිරීමේ ප්‍රමිති අංක 70ට අනුකූලව, අධ්‍යක්ෂ-ජනරාල්වරයාට පිළිගත හැකි ඵලදායී නිරූපිතතා කළමනාකරණ ක්‍රමයක් පිහිටුවා පවත්වාගෙන යා යුතු ය ;

(ඇ) බලපත්‍රය යටතේ බලය ලබා දී ඇති සේවා තුළින් පැන නගින යම් සිදුවිය හැකි අවිනිශ්චිත අවස්ථාවක් හෝ හදිසි තත්ත්වයක් පිළිබඳ ප්‍රමාණවත් ලෙස අවධානය යෙමු කරන, අධ්‍යක්ෂ-ජනරාල්වරයාට පිළිගත හැකි ඵලදායී අවිනිශ්චිත අවස්ථා සැලැස්මක් සහ හදිසි ප්‍රතිචාර සැලැස්මක් පවත්වාගෙන යා යුතු ය ;

(ඈ) අධ්‍යක්ෂ-ජනරාල්වරයා විසින්, කලින් කළ, නියම කරනු ලැබිය හැකි පරිදි වූ, බලපත්‍රය යටතේ අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීමට අදාළ යම් සංඛ්‍යාමය වාර්තා, දත්ත හෝ වෙනත් තොරතුරු අධ්‍යක්ෂ-ජනරාල්වරයා වෙත ඉදිරිපත් කළ යුතු ය ;

(ඉ) මේ නියෝගවල දක්වා ඇති අදාළ ප්‍රමිතීන්ට අනුකූලව බලපත්‍රය යටතේ බලය ලබාදී ඇති සේවා කාර්යක්ෂමව සැපයිය යුතු ය ;

(ඊ) සේවා ලබාදීමේදී පැන නැගිය හැකි යම් සේවා දුෂ්කරතා අධ්‍යක්ෂ-ජනරාල්වරයා වෙත දැනුම් දිය යුතු ය ; සහ

(උ) එස්එල්සීපී 4400 දක්වා ඇති පරිදි නිසි අධිකාරිය වෙත අදාළ තොරතුරු වහාම දැනුම් දීම අරමුණු කරගනිමින් බලපත්‍රය යටතේ බලය ලබාදෙනු ලැබූ සේවා සම්බන්ධ හදිසි අනතුරු සහ සිදුවීම් වාර්තා කිරීම සඳහා ඵලදායී පද්ධතියක් ක්‍රියාත්මක වන බව තහවුරු කළ යුතු ය.

7. 1955 ජූලි මස 01 දිනැති අංක 10812 දරන අති විශේෂ ගැසට් පත්‍රයේ පළ කරනු ලැබූ 1955 ශ්‍රී ලංකා ගුවන් සංතරණ නියෝගවල 128 සහ 129 වන නියෝග, ඒ යටතේ මින් පෙර සිදු කරන ලද කිසිවකට අගති රහිතව මෙයින් පරිවර්තනය කරනු ලැබේ.

8. මේ නියෝගවල කාර්යය සඳහා -

"අධිකාරිය" යන්නෙන්, 2002 අංක 34 දරන ශ්‍රී ලංකා සිවිල් ගුවන් සේවා අධිකාරිය පනත මගින් පිහිටුවන ලද ශ්‍රී ලංකා සිවිල් ගුවන් සේවා අධිකාරිය අදහස් වේ ;

"අන්තරායකාරී ද්‍රව්‍ය" යන්නට, 2010 අංක 14 දරන සිවිල් ගුවන් සේවා පනත මගින් එයට දී ඇති අර්ථයම තිබිය යුතු ය ;

"අධ්‍යක්ෂ-ජනරාල්වරයා" යන්නෙන්, 2002 අංක 34 දරන ශ්‍රී ලංකා සිවිල් ගුවන් සේවා අධිකාරිය පනතේ 11 වන වගන්තිය යටතේ පත්කරන ලද සිවිල් ගුවන් සේවා අධ්‍යක්ෂ-ජනරාල්වරයා අදහස් වේ ;

"මෙහෙයුම්කරු" යන්නට, 2010 අංක 14 දරන සිවිල් ගුවන් සේවා පනත මගින් එයට දී ඇති අර්ථයම තිබිය යුතු ය ;

"ප්‍රතිප" යන්නට, 2010 අංක 14 දරන සිවිල් ගුවන් සේවා පනත මගින් එයට දී ඇති අර්ථයම තිබිය යුතු ය ;

"එස්එල්සීඑස් 4400" යන්නෙන්, ශ්‍රී ලංකා සිවිල් ගුවන් සේවා අධිකාරිය මගින් නිකුත් කරනු ලැබූ අන්තරායකාරී ද්‍රව්‍ය ප්‍රවාහනය කිරීම පිළිබඳ අත්පොත අදහස් වේ ; සහ

"ශ්‍රී ලංකා භූමි ප්‍රදේශය" යන්නට, 2010 අංක 14 දරන සිවිල් ගුවන් සේවා පනත මගින් එයට දී ඇති අර්ථයම තිබිය යුතු ය.

I වන උපලේඛනය

[5(1) (ඇ) නියෝගය]

අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සඳහා වන බලපත්‍රය ලබා ගැනීම සඳහා වන ඉල්ලුම්පත්‍රය

1. ඉල්ලුම්කරුගේ සම්පූර්ණ නම :

2. ප්‍රධාන විධායක නිලධාරීගේ/වගකිව යුතු තැනැත්තාගේ නම :
.....

3. ලිපිනය :
.....

4. අස්තීත්වය * :-

අ	ආ	ඇ	ඈ	ඉ	ඊ	උ	ඌ
---	---	---	---	---	---	---	---

5. අන්තරායකාරී ද්‍රව්‍ය සම්බන්ධීකාරක (අදාළ) තනතුර සඳහා වන නාමිකයාගේ (අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සඳහා සමස්ත වගකීම දරන තැනැත්තාගේ)

(i) සම්පූර්ණ නම :

(ii) සුදුසුකම් :

(iii) පළපුරුද්ද :

(iv) සම්බන්ධ කරගැනීමේ විස්තර :

(අ) ලිපිනය :
.....

(ආ) දුරකථන අංකය :

(ඇ) විද්‍යුත් තැපැල් ලිපිනය :

(ඈ) ෆැක්ස් :

6. ඉල්ලුම්කරු විසින් අන්තරායකාරී ද්‍රව්‍ය පිළිබඳ අත්පොතක්/මෙහෙයුම් අත්පොතක් සකස් කර තිබේද?
(අත්පොතෙහි පිටපත් දෙකක් අමුණන්න)

7. ඩීජීසී (DGC) තනතුර සඳහා වන ඉල්ලුම්කරුගේ නාමිකයා විසින් CAT 6 පුහුණුව අවසන් කර තිබේ ද? සහ අදාළ DGC CAT පුහුණුව අනෙකුත් ඉල්ලුම්කරුවන් සතුව පවතින්නේ ද යන වග
(පුහුණුව පිළිබඳ සහතිකයෙහි පිටපතක් අමුණන්න)

8. ඉල්ලුම්කරු විසින් සිය කාර්ය මණ්ඩලය සඳහා පුහුණු වැඩසටහනක් සකස් කර තිබේ ද?
(පුහුණු වැඩසටහනෙහි පිටපතක් අමුණන්න)
9. ඉල්ලුම්කරු විසින් පුහුණු වැඩසටහන සකස් කර නැතිනම්, අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සම්බන්ධයෙන් මෙහෙයුම්කරු/ඉල්ලුම්කරු විසින් සිය කාර්ය මණ්ඩලය පුහුණු කිරීමට බලාපොරොත්තු වන ආකාරය නිශ්චිතව දක්වන්න.
10. ඉල්ලුම්කරු විසින් හැසිරවීමට සහ ප්‍රවාහනය කිරීමට බලාපොරොත්තු වන අන්තරායකාරී ද්‍රව්‍ය වර්ග/ඒවායෙහි ස්වභාවය :
11. මෙහෙයුම්කරු විසින් අන්තරායකාරී ද්‍රව්‍ය ප්‍රවාහනය කිරීමට බලාපොරොත්තු වන ගමනාන්ත ස්ථානයන් :
(මෙහෙයුම්කරු සඳහා පමණි)

.....
ප්‍රධාන විධායක නිලධාරීගේ අත්සන.

නම :

නිල මුද්‍රාව :

දිනය :

* 2020 අංක 1 දරන අන්තරායකාරී ද්‍රව්‍ය නිරූපදිතව හැසිරවීම සහ ගුවනින් ප්‍රවාහනය කිරීමේ නියෝගයන්හි දෙවන නියෝගය පරිදි අස්තිත්වය.

II වන උපලේඛනය

[5(3) නියෝගය]

අන්තරායකාරී ද්‍රව්‍ය හැසිරවීම සහ ප්‍රවාහනය කිරීම සඳහා සිවිල් ගුවන් සේවා අධ්‍යක්ෂ-ජනරාල්වරයා විසින් නිකුත් කරන ආදර්ශ
අන්තරායකාරී ද්‍රව්‍ය බලපත්‍රය

බලපත්‍ර අංකය : OP/14/X/X.

ශ්‍රී ලංකා ප්‍රජාතාන්ත්‍රික සමාජවාදී ජනරජය



ශ්‍රී ලංකා සිවිල් ගුවන් සේවා අධිකාරිය

ගුවනින් අන්තරායකාරී ද්‍රව්‍ය හැසිරවීම සහ ප්‍රවාහනය කිරීම සඳහා වන බලපත්‍රය

2020 අංක 1 දරන ගුවනින් අන්තරායකාරී ද්‍රව්‍ය නිරුපද්‍රිතව හැසිරවීම සහ ගුවනින් ප්‍රවාහනය කිරීමේ නියෝගවල 5 වන නියෝගය මගින් මා වෙත පැවරී ඇති බලතල ප්‍රකාර, සිවිල් ගුවන් සේවා අධ්‍යක්ෂ ජනරාල් වන මා විසින්, ඉහත සඳහන් නියෝගවල සඳහන් කරනු ලැබූ අදාළ අවශ්‍යතාවන්ට සහ ගුවනින් අන්තරායකාරී ද්‍රව්‍ය හැසිරවීම සහ ප්‍රවාහනය කිරීමට අදාළ සිවිල් ගුවන් සේවා අධ්‍යක්ෂ-ජනරාල්වරයා විසින්, කලින් කළ, නිකුත් කරනු ලබන ක්‍රියාත්මක කිරීමේ ප්‍රමිති, විධාන, ක්‍රියාත්මක කිරීමේ උපදෙස් සහ කාර්ය පටිපාටීන්ට අනුකූල වෙමින් ශ්‍රී ලංකා භූමි ප්‍රදේශය තුළ අන්තරායකාරී ද්‍රව්‍ය හැසිරවීම සහ ප්‍රවාහනය කිරීම සඳහා (..... අස්තිත්වය සහ නම දරන්නාට) මෙයින් බලය ලබා දෙනු ලැබේ.

මේ බලපත්‍රය, කලින් අත්හිටවනු ලැබීම, අවලංගු කිරීම හෝ අහෝසි කිරීම සිදු කරනු ලබන්නේ නම් මිස, (දිනය) තෙක් වලංගු වේ. (ආරම්භක සහතික කිරීමේ අවශ්‍යතාවන්ට බලපත්‍ර දරන්නාගේ අඛණ්ඩ අනුකූලවීම සහ කරුණ මත මේ බලපත්‍රයෙහි වලංගුභාවය රඳා පවතී.)

.....
සිවිල් ගුවන් සේවා අධ්‍යක්ෂ-ජනරාල්
සහ ප්‍රධාන විධායක නිලධාරී.

ශ්‍රී ලංකා සිවිල් ගුවන් සේවා අධිකාරිය,
අංක 152/1 (රේඩාර් කුළුන ඉදිරිපිට),
මිනුවන්ගොඩ පාර,
කටුනායක.

ආරම්භක නිකුත් කිරීමේ දිනය :

III වන උපලේඛනය

[5(7) නියෝගය]

අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සඳහා වන බලපත්‍රය අලුත් කිරීම සඳහා වන ඉල්ලුම්පත්‍රය

1. ඉල්ලුම්කරුගේ නම :
2. ප්‍රධාන විධායක නිලධාරීගේ/වගකිව යුතු තැනැත්තාගේ නම :
.....
3. ලිපිනය :
.....
4. අස්තිත්වය * :-

අ	ආ	ඇ	ඈ	ඉ	ඊ	උ	ඌ
---	---	---	---	---	---	---	---
5. පත්කළ අන්තරායකාරී ද්‍රව්‍ය සම්බන්ධීකාරක (අදාළ) (අන්තරායකාරී ද්‍රව්‍ය හැසිරවීම සහ ගුවනින් ප්‍රවාහනය කිරීම සඳහා සමස්ත වගකීම දරන තැනැත්තාගේ)
 - (i) සම්පූර්ණ නම :
 - (ii) සම්බන්ධ කරගැනීමේ විස්තර :
 (අ) ලිපිනය :

 (ආ) දුරකථන අංකය :
 (ඇ) විද්‍යුත් තැපැල් ලිපිනය :
 (ඈ) ෆැක්ස් :
6. ඉල්ලුම්කරු විසින් හැසිරවීමට සහ ප්‍රවාහනය කිරීමට බලාපොරොත්තු වන අන්තරායකාරී ද්‍රව්‍ය වර්ග/ඒවායෙහි ස්වභාවය :
7. මෙහෙයුම්කරු විසින් අන්තරායකාරී ද්‍රව්‍ය ප්‍රවාහනය කිරීමට බලාපොරොත්තු වන ගමනාන්ත ස්ථානයන් :
(මෙහෙයුම්කරු සඳහා පමණි)
8. අන්තරායකාරී ද්‍රව්‍ය සම්බන්ධීකාරකගේ ප්‍රකාශය :

 අවසන් පරීක්ෂණ වාර්තාවේ සොයා ගැනීම් නිවැරදි කර ඇති බව මා සහතික කරමි.
 (අදාළ වේ නම් ඉහත ප්‍රකාශය සනාථ කිරීම සඳහා වන සාක්ෂි කරුණාකර අමුණන්න.)

 අන්තරායකාරී ද්‍රව්‍ය සම්බන්ධීකාරකගේ අත්සන.

 නම : දිනය :

 නිල මුද්‍රාව :
- * 2020 අංක 1 දරන අන්තරායකාරී ද්‍රව්‍ය නිරූපදිතව හැසිරවීම සහ ගුවනින් ප්‍රවාහනය කිරීමේ නියෝගයන්හි දෙවන නියෝගය පරිදි අස්තිත්වය.